

ХАЛЪМГ ҮНН

Советск Союзин Коммунистическ партин Халъмг тангъчин болн Элст балгъсна комитетсин, Күч-көлсчнрин депутатрин Тангъчин болн Элст балгъсна Советсин газет

№ 20 (2853)

1957 дж. майн 22

Үнн 20 деншг

Октябрин 40-ч өөнд — нертә белдвр

Мана орн-нутгин олн-амтн ик производственн болн политеск оргмдجتәгъяр Алдр Октябрьск социалистическ революцион 40-ч өбниг тосдж, кәдлмшин олн зүсн халхарн шин диилврмуд, күцәнъгъус бәрдж йовцхана. Олгә цагт, Халъмг тангъчин цуг күч-көлсчнр, эврәнн эдл-ахугъан болн культуран цааранднь улм өбдлүлхин тәлә ноолддж йовх саамд, Октябрин 40-ч өбнд батта сән белдвр келгән—агъу ик чинр-двр.

Күчгъчар, райодсар, Элст балгъснд, цуг совхозмудар болн колхозмудар, Октябрин 40-ч өбнд белдвр келгәнә кәдлмш, тер өбниг шунлтагъяр уктлгън, түүнә ашд, эврәнн кедж йовх кәдлмшән ясрулхар седлгън, ода икәр делгрдж йовна. Октябрин 40-ч өбнд кегдджәк белдврин кәдлмшиг делгрүлдж, түүнд тасрхан угагъар онгь өгхин учрар, Октябрин 40-ч өбнд белдлгәнә тангъчин комисс бурдәгдсн бәәнә.

Эн алдр өбниг уктлгън—цуг партийн, советск, профсоюзн болн комсомольск оранизацин эрки чинртә, өдр болгън, тасрхан угагъар күцәгдх тәр. Түүнә гол төрнә—эн өбнд белдвр келгәнә учрар гарчах олн-амтнә производственн болн политическ оргмджиг олзлдж, социалистическ дөрлдәг цааранднь улм делгрүлгән болджана. Эн дөрлдән, цуг олн амтс, кәдлмшчнр, инженерно-техническ кәдлчнр болн промышленностьд, транспортд, тосхлтд, үүлд цергдг улс, колхозникүд, МТС-н болн совхозмудин кәдлчнр, селәнә эдлахун специалистнр, тангъчин цуг күч-көлсчнр олар орлцлгътагъяр кегдх зөвтә.

Эн саамд пропагандистск, агитационн-пәәлгъврн кәдлмш, кесг докладс, лекцс, олн амтнлә күүндвр келгән ик гидгәр делгрүлгдх учрта. Алдр Октябрьск революцион күчтә гүн чинринь, гражданск дәәнә цагин мартгдшг кегрүдиг, Төрскән харслгъни дәәнә цагин алдр мөнък йовдлмудиг, тер цагмудин героймудин күцәсн кегрүдиг олнд пәәлгәдж өглгън—пропагандистск кәдлмшин гол төрнә болджана.

Алдр Октябрьск социалистическ революцион 40-ч өбнд кегдджәк белдврн кәдлшиг түүрүн болдж партийн болн советск организацс эврәнн гартан авч, түүнд тасрхан угагъар онгъан өгч, гардцхах учрта. Эн өбнд кегдджәк белдврн, энүнд нерәдгддж делгрдж йовх социалистическ дөрлдәг, совхозмудин, колхозмудин, МТС-н болн МЖС-н коллективст, кесн кәдлмшәри йилгәрдж эврәнн нердән туурулгсн өмн нүүрт йовгч улсиг олндзүзү-

лдж медүллгън—районн газетсин, эрсин барин хооран саагдшгө төрмүднә болджана. Эн тоотиг районн газетс эврәнн халхдан тасрхан угагъяр бичцхәх зөвтә.

Алдр Октябрьск социалистическ революцион 40-ч өбниг уктлгън—баатр ик чинртә төр болдж тәвгддәнә. Эн белдврн делгрүлггнд культури фронтин халхин кәдлчнрин кех кәдлмшнә йир ик. Эрсин газетсин редактормудла семинар кех, райодсин клубет, культури Гермүдт, предприятсәр культури кәдлмш делгрүлхин эркд гаргәдсн өрәст, Октябрьск революцион тускар зургудин альбом, зургудин гәәхүл, плакатс, лозунгс, нань чигн тиим олн зүсн, кесг кәдлмш кегдх зөвтә.

Советск Союзин Коммунистическ партин бурдәгч болн хуврүлгч алдр ик нильчинь цааранднь улм делгрүлдж, олнд медүллгън, эн туст энъкр вождь В. И. Ленинә нериг улм туурулгън, энүнә ик нильчинь шунлтта кевәр олнд күргдж пәәлгәлгън—цуг эн тоот, Октябрин 40-ч өбниг уктлж кеджәх кәдлмшт, түүнә өмн нүүрин төрмүд гидж тоолх кегртә. КПСС-н районн комитетсин пропагандин болн агитацин отделмүд, КПСС-н Элст балгъсна комитетин пропагандин болн агитацин отдел, күч-көлсчнрин балгъсна болн районн Советсин культури отделмүд, тер деер келдсн төрмүдиг сәәнәр күцәхин тәлә, эдн хамдан негдәд, онгъта, тоолвртагъяр кесн планта болцхәх зөвтә.

Алдр Октябрьск социалистическ революцион 40-ч өбниг темдглх цаг күртл цөбкн сар үлдв. Эн өбнд кегдджәк белдврн кәдлмш ода йир хурдар ясрулгдх учрта. КПСС-н районн комитетс, Элст балгъсна партийн организац, ода хооран сал уга, алдр өбнд совхозмуд болн колхозмуд, промышленн предприятс, учреденъс ямаран тосвр белддж йовхиг шунлтагъяр шүүдж-хәләддж, тер кәдлмшт ямаран дуту-дунд бәәхинь олдж, түүг түүргәр уга кецхәх зөвтә.

Алдр туургсн нертә сән өдрилг—Октябрин 40-ч өбниг, байрта кевәр тослгън—кесг түмн советск патриотнрин шунлтта кевәр ноолддж йовцхәх эрки төрнә болджана. Эн төриг дәәч кевәр күцәхин тәлә, мана Халъмг тангъчин цуг күч-көлсчнр бас чидл-аргъан әрвлл уга ноолддж йовцхәна. Алдр өбниг сәәнәр, нертә кевәр, олн ик диилвртәгъяр, байрта кевәр, тослгън—мана эрки төр.

Мана депутатнр



ЗУРГТ: Күч-көлсчнрин депутатрин Халъмг тангъчин Советин депутат, Элстин ремонтн конторин каменщица ХАРЧЕНКО Галина Никифоровна.

А. БАЛАКАЕВИН фото.

Элст балгъсна багъчудин дун

Ээджинн сәәхн амрг седклиг
Алькчн насдан мартш уга.
Энъкр Элст балгъсан тосхкдан
Амн-чидлән әрвлш уга.

Шин гермүд хорасар олдад,
Шамдсн иньгүд садн болтха,
Шилтә әркн ширә дүүрәд,
Сахлта өвгд йөрәл тәвтхә.

Сарин герл хонъгър болдг,
Сарул седкл омгта болдг,
Гуджрсн күн уурмүдтән күндтә,
Энъкр иньгән өкарлхдән омгта.

Шин тәрсн саддуд минь
Сенр цевр үнрәри канъкнх.
Шундж кәдлсн мана багъчудин
Седкл, чеедженъ омгар дүүрх.

Элстин хагсу халун салькн
Багъчудин ниид лавта номгърх.
Энъкрләд тосхсн Элстән уздж

Ээджим седкл байрар талвах.
Шин гермүд хорасар олдад,
Шамдсн иньгүд садн болтха.

Шилтә әркн ширә дүүрәд,
Сахлта өвгд йөрәл тәвтхә.
САНГАДЖИЕВ ГРИГОРИЙ.

Загъсчнрин диилвр

Алдр Октябрьск социалистическ революцион 40 джилин өбниг уктлж Каспийск района загъсчнр дунд социалистическ дөрлдән делгрдж йовна. «Каспиец»—колхозин реоцичн загъс бәрлгәнә звеносд ончта кевәр кәдлджәх звенос бәәнә. Улгүрлхд, үр Карповин звено шунмгъта кевәр кәдллж, негдгч кварталин зурагъан диилвртәгъяр күцәв. Эн звено загъсн сәәнәр бәрлгдх газр хәәлж өрәл джилә зурагъан күцәхин тәләд өдр ирвәс гүддрж ноолдджана. Үр Карповин звено орн-нуттан 140 центнер загъс орулдж өгв. Ода деерән өрәл джилә зурагъан күцәхдән өбрәдж йовна.

Алдр Октябрин 40-ч джилин өөниг уктлгъна нег эрки төрнә—эн өөнд белдвр келгәнә учрар гарчах олн-амтнә производственн болн политическ оргмджиг олзлдж, социалистическ дөрлдәг цааранднь улм делгрүлггән болджана.



Орн-нутгин рекордас даву

ЛВВОВ. Орн-нутгин ик мергн бу хадг улсин дөрлдән энүнд болв.

Спортин мастер Л. Вайнштейн (Советск Аарм) служебн револьвер-пистулар 25 метрт тәвгдсн бәәг 300 дакдж хагъад, 512 очко өгсн, түүрүн орм эзлв. Энүнә күцсн, Цугсою-

зин болн делкән рекордас хойр очко даву.

Спортин мастер И. Новожилов (Советск Аарм) армейск буугъар 300 метрәс, кевтдж, өвдгдлж болн зөгсджагъад хагъад очкон ут тоогъарнә түүрүн орм эзлв. Энүнә очко 541 болв, эннә делкән официалнь рекордас 10 очко даву.

П. А. Заломовин нернд

СУДЖА. Урднә Сормовск кәдлмшч, 1902 джилин майн нег шинд Сормовд болсн нертә демонстрацин тугинь бәрдж йовсн Петро Андреевич Заломов төрснәс нааран 80 джилин өбн күцсиг Суджанск района күч-көлсчнр темдгд-джәцхәнә. А. М. Горький эврәннә «Эк» гидг дегтр бичдж, тенүндән ончта гидг кәдлмшч революционер Павел Власовиг үзүлхләри улгүр кедж, П. А. Заломовиг авч бичсн болдг.

Сибирин туулггнд йовад ирснән даруд, 1906 джилд полицин гарин хәләврт Суджа балгъснд ирдж буурләд, П. А. Заломов энүнд 35 джил шаху бәәв. Алдр Октябрьск социалистическ революциг Суджа деер тосад, энүнд советин йос бурдәлггнд эн ик шунлттагъяр орлцв. Суджанск народн комиссармудин Советин членд 1917 джилд сунъгъ-

лад, П. А. Заломов крестьянск депутатрин Советин Всероссийск Чрезвычайн съездин делегат болдж кәдлмштнә орлцв.

Колхозмуд тосхгдсн джилмүдт «Красный Октябрь» нертә колхоз бурдәлггнд Заломов шунлтта кевәр орлцв, эн колхозин правленә член болдж кесг джилд дарандан сунъггдв.

Революционер - подпольщик Заломовд нерәдгддж, балгъсна школмудт пионерск хург кегдв. Цуг эврәнн цогц-джиргълән олн-амтнд өгсн революционерин нернә, балгъснз Советин күцәгч комитетин тогтаврар, балгъсна нег уульнд болн балгъсна скверт өггдв. Балгъсна централнь площадь деер П. А. Заломовин бюст тәвгдх шиидвр авгдв.

Горнякүдин түүрүн күцврнә

КИМОВСК. Эн джилин апрель сарин нег шинд зуг, «Донской уголь» трестин 1-ч номертә Кимовск карьерт нүүрсиг шахт малтл уга гаргәдж авлгән Мосбассд эклдж кегдсн. Болзгасн өмн шин предприятиг күчндн күрглхмн гисн төр горнякүд өмнән тәвб.

Мосбассд болхла хамгин килвр нүүрс карьерт кәдлчнр түүрүн сардан өгцхәв.

Алдр Октябрин 40-ч джилин өбнд нерәдсн дөрлдәнд орцхагъад, карьерин горнякүд кәдлмшин ишкдлин өбдлүлв, Мосбассд цугъарагъасн түүрүлдж нүүрс гаргәлгъна сара зурагъан болзгасн өмн күцәв.

Уральск автомобильмүд

МИАСС. (Челябинск область). (ТАСС). Уральск автомобильмүд кедж гаргәдг кәдлчнр, ачлгъна шин автомобиль кедж гаргәлгъна белдвр кеджәцхәнә. Заводин конструкторск бюро шин машинс гаргәлгъна кев-янз конструкц шиндлж гүүтклгънә кәдлмш нег цагла кегддәнә. Заводин ах инженер А. А. Андерс ТАСС-н корреспондентд ингдж келв: —Заводин ах конструктор С. Куровин гардврар, одахн предприятсин конструктор-

муд ачлгъна шин машинә конструкц кецхәддж. Эн автомобиль ямаран чигн хаалгъяр йовдж чадхмн.

Эн машинд 3,5 тонн аца ачдж болхмн, моторнә — 95 мбрнә чидлтә, хурднарн болхла, икәр гиснә часдан 75 километр күрнә. Ода эксперименталнь цехин коллектив шин автомобильин дамилтин кец кеджәцхәнә. Июнь сарла негдгч кесинь шиндлдж хәләлггн эклхмн.

